



کوئلے کی وزارت

کاروباری کوئلہ کانکنی کے لئے تبادلہ خیالات سے متعلق دستاویزات کو عوامی ملاحظہ کے لئے پیش کیا گیا

Posted On: 06 APR 2017 6:52PM by PIB Delhi

نئی دہلی، 6 اپریل 2017 ، نجی کمپنیوں کے ذریعہ کوئلے کی فروخت کے سلسلے میں نیلامی کے توسط سے کوئلہ کانوں کی تخصیص کے لئے رہنما خطوط اور اصول تیار کرنے کے لئے مجوزہ استحقاق، شرطوں اور مجوزہ طریقہ کار پر مشتمل تبادلہ خیالات سے متعلق دستاویزات کو سرسری طور پر تیار کر لیا گیا ہے تاکہ ان کی روشنی میں شراکت داروں سے مشاورت کی جاسکے۔ مذکورہ دستاویزات کو ایک مخصوص مدت کے لئے عوام الناس کی رائے اور تبصروں کے لئے پبلک ڈومین یا عوامی ملاحظہ کے نظام کے تحت رکھ دیا گیا ہے۔ اس بات کی جانکاری آج لوک سبھا میں بجلی ، کوئلہ ، نئی اور قابل تجدید توانائی اور کانکنی کے وزیر مملکت جناب پیوش گوئل نے ایک سوال کے تحریری جواب میں دی۔

وزیر موصوف نے مزید بتایا کہ نیلامی کے توسط سے کوئلہ کانوں کی تخصیص اور کوئلے کی فروخت کے سلسلے میں الاٹمنٹ کے لئے کوئلہ کانیں (خصوصی تجاویز) ایکٹ 2015 میں اہل بنانے کے لئے تجاویز پیش کی گئی ہیں۔

م ن - ن ا-

(Release ID: 1487042) Visitor Counter : 2

